

Gayatri Ramayanam

గాయత్రీ రామాయణం

తపః స్వాధ్యాయనిరతం తపస్వీ వాగ్విదాం వరం |
నారదం పరిపప్రచ్ఛ వాల్మీకిర్మునిపుంగవం || 1
స హత్వా రాక్షసాన్ సర్వాన్ యజ్ఞఘ్నాన్
రఘునందనః |

ఋషిభిః పూజితః సంయగ్యధేంద్రో విజయా పురా
|| 2

విశ్వామిత్రః స ధర్మాత్మా శ్రుత్వా జనకభాషితం |
వత్స రామ ధనుః పశ్య ఇతి రాఘవమబ్రవీత్ || 3

తుష్టావాస్య తదా వంశం ప్రవిష్య స విశాంపతేః |

శయనీయం నరేంద్రస్య తదాసాద్య వ్యతిష్ఠత || 4

వనవాసం హి సంఖ్యాయ వాసాంస్యాభరణాని చ |

భర్తారమనుగచ్ఛంత్యై సీతాయై శ్వశురో దదౌ || 5

రాజా సత్యం చ ధర్మం చ రాజా కులవతాం కులం |

రాజా మాతా పితా చైవ రాజా హితకరో నృణాం || 6

నిరీక్ష్య స ముహూర్తం తు దదర్శ భరతో గురుం |

ఉటజే రామమాసీనం జటావల్కలధారిణం || 7

యది బుద్ధిః కృతా ద్రష్టుమగస్త్యం తం మహామునిం

|

అద్యైవ గమనే బుద్ధిం రోచయస్వ మహాయశాః || 8

భరతస్యార్యపుత్రస్య శ్వశూణాం మమ చ ప్రభో |

మృగరూపమిదం వ్యక్తం విస్మయం జనయిష్యతి ||

9

గచ్ఛ శీఘ్రమితో రామ సుగ్రీవం తం మహాబలం |

వయస్యం తం కురు క్షిప్రమితో గత్వాఽద్య రాఘవ

|| 10

దేశకాలౌ ప్రతీక్షస్వ క్షమమాణః ప్రియాప్రియే |

సుఖదుఃఖసహః కాలే సుగ్రీవ వశగో భవ || 11

వంద్యాస్తే తు తపః సిద్ధాస్తాపసా వీతకల్మషాః |

ప్రష్టవ్యాశ్చాపి సీతాయాః ప్రవృత్తిం వినయాన్వితైః ||

12

స నిర్జిత్య పురీం శ్రేష్ఠాం లంకాం తాం కామరూపిణీం

|

విక్రమేణ మహాతేజాః హనుమాన్మారుతాత్మజః ||

13

ధన్యా దేవాః స గంధర్వాః సిద్ధాశ్చ పరమర్షయః |

మమ పశ్యంతి యే నాథం రామం రాజీవలోచనం

|| 14

మంగాభిముఖీ తస్య సా తదాసీన్మహాకపేః |

ఉపతస్థే విశాలాక్షీ ప్రయతా హవ్యవాహనం || 15

హితం మహార్థం మృదు హేతు సంహితం

వ్యతీతకాలాయతి సంప్రతిక్షమం |

నిశంయ తద్వాక్యముపస్థితజ్వరః

ప్రసంగవానుత్తరమేతదబ్రవీత్ || 16

ధర్మాత్మా రక్షసాం శ్రేష్ఠః సంప్రాప్తోఽయం విభీషణః |

లంకైశ్వర్యం ధ్రువం శ్రీమానయం ప్రాప్నోత్యకంటకం

|| 17

యో వజ్రపాతాశని సన్నిపాతాన్

న చక్షుభే నాపి చచాల రాజా |

స రామబాణాభిహతో భృశార్తః

చచాల చాపం చ ముమోచ వీరః || 18

యస్య విక్రమమాసాద్య రాక్షసా నిధనం గతాః |

తం మన్యే రాఘవం వీరం నారాయణమనామయం

|| 19

న తే దద్యుశిరే రామం దహంతమరివాహినీం |

మోహితాః పరమాస్త్రేణ గాంధర్వేణ మహాత్మనా ||

20

ప్రణంయ దేవతాభ్యశ్చ బ్రాహ్మణేభ్యశ్చ మైథిలీ |

బద్ధాంజలిపుటా చేదమువాచాగ్ని సమీపతః || 21

చలనాత్పర్వతేంద్రస్య గణా దేవాశ్చ కంపితాః |

చచాల పార్వతీ చాపి తదాశ్లేష్టా మహేశ్వరం || 22

దారాః పుత్రాః పురం రాష్ట్రం భోగాచ్ఛాదనభాజనం |

సర్వమేవాఽవిభక్తం నో భవిష్యతి హరీశ్వర || 23

యామేవ రాత్రిం శత్రుఘ్నః పర్ణశాలాం సమావిశత్

|

తామేవ రాత్రిం సీతాఽపి ప్రసూతా దారకద్వయం

|| 24

ఇదం రామాయణం కృత్స్నం

గాయత్రీబీజసంయుతం |

త్రిసంధ్యం యః పఠేన్నిత్యం సర్వపాపైః ప్రముచ్యతే

||